



## Kunsill Lokali Ghajnsielem

### MINUTI – LAQGHAT TAL-KUNSILL IT-TMIEN KUNSILL SEDUTA NRU. 49 – 30 ta' Marzu 2023

Il-Kunsill iltaqa' fl-Ufficju tal-Kunsill Lokali Ghajnsielem nhar il-Hamis 30 ta' Marzu 2023 fl-4:00pm.

#### Preżenti

Kevin Cauchi  
Franco Ciangura  
Larry Buttigieg  
Stephen Mercieca  
Teddy Saliba  
Lucienne Haber

Sindku  
Viçi Sindku  
Kunsillier  
Kunsillier  
Kunsillier  
Segretarju Eżekuttiv

#### 49.1 Talba

49.1.1 Il-laqgħa nbdiet b'talba u giet preseduta mis-Sindku Kevin Cauchi.

#### 49.2 Kunsiderazzjoni u Approvazzjoni tal-Minuti

49.2.1 Inqraw il-minuti u ġew approvati.

#### 49.3 Qari ta' l-ittri ta' apologija

49.3.1 Ma kienx hemm ittri ta' apologija.

#### 49.4 Komunikazzjoni mis-Sindku

49.4.1 Is-Sindku Kevin Cauchi għamel referenza għat-talba li rċevejna mis-Surmast Colin Apap sabiex għal darb'ohra nkunu parti mill-'Gaulitana: A Festival of Music' li qiegħed jsib ruħu fil-kalendarju kulturali tagħna b'attivitá muzikali fil-Knisja tal-Patrijiet Frangiskani. L-attivitá hija skedata lejn nofs jew l-aħħar ta' April u jkun xieraq li nkunu preżenti.

49.4.2 Is-Sindku rrefera għall-problema ta' drenagg niezel fix-Xatt l-Aħmar. Din ilha sejra għal diversi granet u tidher li l-problema prinċipali hija li l-mains huma dojq u mhux jlaħħqu mad-domana li jkun hemm b'konsegwena li fl-aktar post baxx qed jfur dan id-drenagg u jispiċċa fil-baħar. Id-drenagg mhu jaqta xejn. Hemmhekk huwa l-aktar punt baxx u l-ewwel li jfur huwa hemmhekk. L-awtoritajiet qalulna li hemm bżonn investiment sabiex

jitwessa' u jsir investiment ġdid fis-sistema f'dawn l-inhawi. Hemm bżonn issir aktar pressjoni mal-Gvern Ċentrali biex dan jseħħ. Saret referenza wkoll għall-problema tad-drenagg' fi Triq Sant'antnin. Sar qbil li ssir pressjoni minn naħa tagħna.

49.4.3 Is-Sindku għamel referenza għal Triq iż-Żewwieqa fejn fil-laqgħat preċedenti ddiskutejna diversi talbiet li kellna sabiex issir sleeping police fejn kienet qabel ma' din it-triq ingħatat wiċċ ġdid. Transport Malta aċċettat it-talba iżda talbet sabiex dan jsir min naħa tagħna. Se nużaw ir-rubber li kellna fi Triq Bwier għaliex hemmhekk qabel kien hemm tlieta u issa hemm biss tnejn wara li inqalgħet din it-triq u saret mill-ġdid bit-tarmac. Għandna waħda żejda li konna xtrajna għat-triq iċ-Ċimiterju. Sar qbil li għandha ssir.

49.4.4 Is-Sindku rrefera għall-incident li ġara fix-Xatt l-Aħmar fejn persuna ċartet il-pala tas-saqajja mal-passagg' tal-ħadid li hemm jagħti għall-area tal-Ingliz. Billi bħala kunsill konna diġa amilna it-talba sabiex jinbidel ċertu ħadid li ssaddad jew tmermer wara ix-xitwa, ergajna għamilna kuntatt minnufih sabiex dawn jinbidlu immedjatament. Ġiet irrangata din il-ġimgħa.

49.4.5 Is-Sindku għamel referenza għal fatt li kif kien maqbul, ergajna applikajna mill-ġdid għas-swimming Zone għall-istaġun tas-Sajf 2023.

49.4.6 Is-Sindku għamel referenza wkoll għall-lotterija tal-biljett ġentilment mogħti minn Sisu Tours u għal fatt li s'għadu ma sar xejn fuqha. Għadna nibgħatu talba lil Sisu sabiex il-biljett jingħata fl-2024 u nipprintjaw il-biljetti minnufih. Sar qbil li għandna nipprintjaw il-biljetti u ninkarigaw lis-Sinjura Mary Scicluna biex tgħinna fiha.

49.4.7 Is-Sindku għamel referenza għall-petizzjoni li saret dan l-aħħar sabiex il-proġett tal-Gozo Heritage PA/00831/23 jinbidel minn ħmistax l-appartament għal dar tal-anzjani. Il-policy tippermenti li jekk tkun dar tal-anzjani (jew lukanda), jingħataw żewġ sulari oħra. Bħala kunsill rridu naraw il-prijoritajiet tar-residenti x'inhuma. L-NGos appellaw xorta. Bħala parkeġġ ser ikollha tlett sulari u ser jinfdi għall-Triq Qighan. Bħala dar tal-anzjani, bħalma hija lukanda jingħataw żewġ sulari iżjed mill-policy. Bħala Kunsill mhux ser noġġezzjonaw għal Dar tal-Anzjani u mhux appartamenti.

49.4.8 Ġejna mistednin sabiex illum fis-6.30pm ninawguraw Wirja tal-Ġimgħa Imqaddsa fil-kazin tal-Banda. Il-Kunsill se jkun qed jgħin permezz ta' posters, drapp u self ta' boards u mwejjed.

49.4.9 Is-Sindku rrefera għal-laqgħa li kellu ma' rappreżentanti il-Kunsill Reġjonali Għawdex dwar il-ħidma li twettaq l-Awtorità tal-Bini u l-Kostruzzjoni. Waqt din il-laqgħa ser ikun spjegat ukoll il-mod kif l-Awtorità tal-Bini u l-Kostruzzjoni tista' tgħin lill-Kunsilli Lokali b'mod speċjali fejn jidhlu ilmenti marbuta ma' xogħol ta' kostruzzjoni fil-lokalità tagħhom. F'kaz ta' ksur ta' regolamenti għandhom jiġu nfurzati mill-BRCA.

## 49.5 Tweġibiet għall-Mistoqsijiet tal-Kunsillieri

49.5.1 Il-kunsillier SM irrefera għal-laqgħa li kellna nagħmlu mal-isqof rigward il-proġett tal-Pjazza Madonna ta' Loretu. Sar qbil li għandna nagħmlu talba.

49.5.2 Il-kunsillier Stephen Mercieca staqsa fejn wasalna fl-appell tas-*sheep farm*. Is-Sindku wiegħbu li wara li appellajna, qed nistennew li jinstema' l-appell.

49.5.3 Il-Kunsillier Stephen Mercieca faħħar lill-Viċi Sindku Franco Ciangura tal-installazzjoni tas-Salib għax verament serviet bħala attrazzjoni mill-isbaħ.

49.5.4 Il-kunsillier Teddy Saliba gie avvicinat mill-Arka biex nagħmlu xi attivita' in Aid of Arka Foundation. Il-Kunsill qabel ma' din il-proposta.

49.5.5 Il-Kunsillier Teddy Saliba għamel referenza għall-Boċċi Pitch . Is-Sindku wiegħbu li din giet inserita fil-proġett tal-Għajnsielem Learning Garden iżda għad fadal xi uħud li jixtiequ Boċċi Pitch ċentrali, imsaqqfa u bil-Bar. Is-Sindku wiegħeb li din għandha tiġi konsidrata fit-twettiq ta' proġetti oħra ċentrali.

49.5.6 Il-Kunsillier Teddy Saliba staqsa jekk smajniex xi haġa fuq l-oġġezzjoi li għamilna fuq l-iżvilupp ta' Kemmuna. Is-Sindku wiegħeb li ma kien hemm l-ebda żviluppi.

49.5.7 Il-Viċi Sindku Franco Ciangura għamel referenza għal-ilment ta' tigieg anke gol-playing field. Is-Sindku wiegħbu li ser jinqabdu mill-post.

49.5.8 Il-Viċi Sindku Franco Ciangura staqsa jekk Mr Evans kienx kellimna rigward il-pagament tas-sigra. Is-Sindku wiegħbu li ser jgħaddilna l-pagament.

49.5.9 Il-Viċi Sindku Franco Ciangura talab jekk hux possibli li nistiednu lill-Ministru għal Għawdex biex ninawguraw l-attrazzjoni tas-Salib. Sar qbil li għandna nistiednuh biex ninawgurawh il-Hadd 2 t'April filgħaxija.

## 49.6 Wara l-attivitajiet tas-St. Patrick's u Festa Roti 2023

49.6.1 Is-Sindku Kevin Cauchi għamel referenza għal żewġ attivitajiet kbar li kellna b'suċċess kbir, dik ta' St Patrick's fis-17 ta' Marzu u Festa Roti fil-25 ta' Marzu 2023.

49.6.2 Huwa spjega kif is- St Patrick's Event kien esperiment li rnexxa għall-ewwel darba f'Għawdex. Kienet attivita' ta' disa' sigħat ta mużika u divertiment għal kulhadd. Kienet attivita' li kella ħafna xogħol iżda kien hemm atmosfera mill-isbaħ permezz tat-tiżjin, mużika u ambjent. Inkomplu nibnu fuqa għat-tieni edizzjoni akbar u aqwa. L-attivitajiet saret bil-kollaorazzjoni tad-

Direttorat tal-Kultura fi hdan il-Ministeru għal Ghawdex u Farsons. B'sodisfazzjon is-Sindku nnofma lil Kunsill li l-Għajnsielem Football Academy li kienu partecipi f'din l-attivitajiet permezz ta' bar u snacks kien fadlilhom profitt sodisfaċenti u dan ikompli jimliena kuragg biex norganizzaw aktar attivitajiet li minnhom jibbenifikaw l-għaqdiet tal-lokal. Kienu bosta l-kummenti ta' tifhir anke fuq il-media soċjali. L-uniku lment kien li l-mużika għolja telfet xi ftit mill-attivitajiet tal-Knisja. Is-Sindku wiegħeb li kieku konna nfurmati minn qabel minħabba dan l-inkonvenjent żgur li konna nsibu kompromess iżda dak il-ħin ma seta' ssir l-ebda modifikazzjoni tal-programm. Għal sena oħra nżommu f'moħħna dawn iċ-ċirkustanzi u nindirizzawhom minn qabel.

49.6.3 Il-Kunsillier Larry Buttigieg irrefera għall-attivitajiet bħala waħda li rnekkiet ħafna aktar milli konna qed nistennew u naraw li sena oħra nkabbru l-attivitajiet. Huwa spjega li għandu kuntatti ma' xi Irlandizi li permezz tagħhom inkunu nistgħu nestendu l-kuntatti għall-aktar hidma flimkien. Fil-fatt żewġ rappreżentanti mill-komunitajiet Irlandiżi għew mistiedna għal-laqqgħa fejn magħhom inqas ta' din l-attivitajiet u l-possibilitajiet ta' skambji bejn il-lokalitajiet ta' Għajnsielem u possibilment dik ta' Dingle fl-Irlanda.

49.6.4 It-tieni edizzjoni ta' Festa Roti kienet suċċess kbir ukoll u għal darb'oħra kellna konkorenza tajba ħafna. It-temp kien sabiħ ħafna u kien sabiħ tara tfal ta' kull eta inkluż beginners u daww professjonisti jieħdu sehem. Is-Sindku f'isem il-Kunsill xtaq jirringrazzja għal darb'oħra lid-Direttorat tal-Kultura fi hdan il-Ministeru għal Ghawdex, Rust, Good Clean Fun u Malta Mountain Bike Association tal-għajjn tagħhom biex seta' mill-ġdid jittella' dan l-avveniment.

49.6.5 Is-Sindku rrefera wkoll għall-attivitajiet ta' nhar il-Hadd 26 ta' Marzu li ser isseħħ bejn 9.00am u 3.30pm fejn se tiġi esebita wirja ta' karożzi militari, klassiċi u Amerikani quddiem l-każini mill-Federazzjoni Maltija Vetturi Antiki.

#### 49.7 Attivitajiet Sajf/Iljieli Sajfin

49.7.1 Is-Sindku Kevin Cauchi spjega li xieraq li issa nibdew niffukaw għal-sensjoni ta' attivitajiet li jmiss ċioe dak daww tas-sajf li ġej fosthom 'Iljieli Sajfin', 'GħajnsielemFest', Attivitajiet Interreg AMPPA u Corallo, Cocomelon Night u oħrajn.

49.7.2 Il-Kalendarju ta' dawn l-attivitajiet se jkun qed jiffassal fil-gimghat li jmiss. Huwa spjega wkoll li minn informazzjoni li għandu, bħala Bands

issusidjati mill-Ministeru għal Għawdex għall-iljieli ta' matul is-sajf isiru f'Għajnsielem ser isiru għal darb'ohra fl-Imġarr.

#### **49.8 Applikazzjoniet ta' aktar Skemi**

49.8.1 Is-Sindku Kevin Cauchi għamel referenza għall-iskemi li nħargu mid-Dipartiment tal-Kunsilli Lokali ħareġ li għal din is-sena. Dawn huma:-

**49.8.2 SPI/SCI/01/2023** - Skema għall-Attivitajiet Kulturali Annwali 2023/2024 - Il-Kunsill qabel li għandu japplika għall-Milied f'Għajnsielem li jinkludi t-tiżjin u l-attivitajiet inkluż Bethlehem f'Għajnsielem 2023.

49.8.3 Is-Sindku spjega kif bħala budget għal din l-iskema hemm allokati massimu ta' €20,000 biss. Dankollu mhux ser jippermetti li nagħmlu attivitajiet u tiżjin ġdid. Sar qbil li f'din l-iskema għandna napplikaw għall-Milied f'Għajnsielem li jinkludi wkoll Bethlehem f'Għajnsielem.

**49.8.4 SPI/SCI/02/2023** - Espressjoni ta' Interess għal servizz ta' manutenzjoni fil-Libreriji Lokali u Reġjonali fil-lokalitajiet madwar Malta u Għawdex – Is-Sindku spjega li din l-iskema mhix applikali għalina billi l-librerija tagħna se tinbena mill-ġdid u id-dipartiment se jkun qed jiprovdi biss servizzi ta' xogħolijiet.

**49.8.5 SPI/SCI/03/2023** - Espressjoni ta' Interess: The World Cleanup Campaign 2023 – Il-Kunsill qabel li għandu japplika għall-makkinarju li jista jintuża fit-tindif fit-toroq bħalma huma blower jew power washer.

**49.8.6 SPI/SCI/04/2023** - Skema Finanzjarja – Komunitajiet aktar siguri u organizzati – Il-Kunsill qabel li għandu japplika sabiex jkompli il-pjan ta' installazzjoni ta' CCTV madwar Għajnsielem b'diskussjoni u qbil mal-Community Policing u Pulizija tad-Distrett t'Għawdex u LESA.

**49.8.7 SPI/SCI/05/2023** - Fond ta Manutenzjoni u Sostenn ta' Proġetti Infrastrutturali Maġġuri li ġew imwettqa mill-Gvern Ċentrali - Il-Kunsill se jkun qed jidentifika jekk hawnx siti li saru wara 2011 u jinhtiegu manutenzzjoni. Għal din l-iskema l-lokal tagħna ma jikkwalifikax peress li ma twettqux proġetti mill-Gvern Ċentrali minn dak iż-żmien l'hawn.

## **49.9 Hrug ta' offerti u ħatra ta' Bord tal-Evalwazzjoni għalihom**

49.9.1 Is-Segretarju Eżekuttiv għamlet referenza għall-ħtieġa tat-twaqqif ta' Bord tal-Evalwazzjoni appena jihargu u jgħalqu dawn l-offerti.

49.9.2 Għall- Offerta tal-Embellishment quddiem l-iskola Primarja ġie deċiz li l-Bord ikun kompost mil-Perit Godwin Sultana, William Sultana, Avukat Joshua Grech, is-Segretarju Eżekuttiv Lucienne Haber u s-Sindku Kevin Cauchi.

49.9.3 Għall-Offerta għall-xiri ta' arbli dekorattivi għall-Triq J F De Chambray. Sar qbil li għandna naraw jekk nistgħux nagħmlu options tal-kuluri tal-arbli. Fil-każ l-option għandha tkun graphite. Bħala Bord tal-Evalwazzjoni għandu jkun kompost minn l-Inġinier Galea Curmi, William Sultana, Avukat Joshua Grech, Lucienne Haber u Kevin Cauchi.

49.9.4 Għall-Offerta għall-upkeep u manutenzjoni tal-Latrina tax-Xatt il-Bord tal-Evalwazzjoni għandu jkun kompost mis-Sur William Sultana, Avukat Joshua Grech, Lucienne Haber, Kevin Cauchi u s-Sur Noel Formosa.

## **49.10 Miżura Ġdida 4.4**

49.10.1 Is-Sindku spjega kif il-Kunsill huwa infurmat li hierġa sejha oħra taht Miżura 4.4 tal-Unjoni Ewropea - Investimenti mhux produttivi marbuta mal-ilħuq tal-oġġettivi agroambjentali u klimatiċi. Hu propoza li nergu napplikaw għal aktar bini ta' hitan tas-sejjeħ fosthom tkomplija ta' Triq Biregħen u Triq Bordin.

49.10.2 Il-Kunsill qabel li għandu japplika għalihom.

## **49.11 Programm Interreg Corallo Plus**

49.11.1 Is-Sindku Kevin Cauchi għamel referenza għal-laqqha li saret nhar il-Ġimgħa 24 ta' Marzu flimkien mal-Partners tal-proġett Maltin li huma l-Universita ta' Malta, ERA u Heritage Malta. Il-Kunsill tagħna se jkun qed johroġ offerti għall-attivitajiet edukattivi fosthom boat trips u aktivitajiet mmirati għat-tfal, anzjani u zgħażaġħ. Se jinħargu wkoll offerti għal fixed LED screen għal barra, LED banner u projector flimkien ma' kiosks interattivi. Il-programm jagħlaq fl-aħħar ta' Settembru. Il-Kunsill qabel li għandna nipproċedu bil-ħruġ ta' dawn l-istimi u offerti.

49.11.2 Il-Budget ta' dan il-proġett huwa dak ta' €85,000 li jridu jintefqu sal-aħħar ta' Settembru li ġej. Is-Sindku propoza wkoll li minn dan il-proġett għandna nohroġu tender għall-fixed display screen sabiex jitpoġġa fid-daħla tal-iskola jew bejn il-każini. Il-Kunsill qabel dwar dan u li minbarra nformazzjoni marittima għandu jkun jinkludi wkoll informazzjoni bażika fuq Għajnsielem.

## 49.12 Programm Interreg Ampa

49.12.1 Is-Sindku għamel referenza għall-Steering Committee ta' dan il-proġett li nżammet f'Malta nhar is-Sibt 4 ta' Marzu flimkien mal-Kunsill tal-Għarb u l-Partners tal-proġett Sqallin. Il-Kunsill tagħna se jkun qed joħroġ offerti għall-attivitajiet varji edukattivi għat tfal, anzjani u żgħażaġh. Sar qbil ukoll li għandhom jiġu ppublikati offerti għas-supply tal-għamara tal-Marine Interpretation Centre, kiosks interattivi u information panels. Il-programm jagħlaq fl-aħħar ta' Settembru 2022.

49.12.2 Is-Sindku spjega kif ingibditilna l-attenzjoni mill-Managing Authority ta' Malta, li peress li l-First Level Controller tal-Proġett hija fl-istess hin l-Account tal-Kunsill, Pauliana Said, jista jkun hemm konflitt ta' nteress x'hin tiġi biex tapprova l-pagamenti. Għalhekk huma talbuna sabiex b'effett immedjat nergghu noħorġu sejha mmedjata billi niġbru stimi.

49.12.3 Sadanittant gbarna stimi minghand:-

- Daniel Galea għall-prezz ta' €1500 ex VAT għal kull claim,
- Antonella Curmi għall-prezz ta' €1700 ex VAT għal kull claim, u
- Paul Mifsud għall-prezz ta' €2000 ex Vat għal kull claim.

49.12.4 Il-Kunsill qabel li għandu jagħżel l-orħos offerta dik ta' Daniel Galea għall-prezz ta' €1500 u jinfurmah biex jibda jerga jiċcertifika mill-ġdid l-ewwel claim. Sar qbil li għandhom jintbghatu l-Letter of Acceptance u Letter of Rejections skond l-għażla.

## 49.13 Proġett Ġnien fi Triq il-Brieghen

49.13.1 Is-Sindku Kevin Cauchi għamel referenza għall-fatt li kif kien maqbul f'laqgħat precedenti, il-Kunsill Lokali Għajnsielem qiegħed jaħdem mal-Kunsill Lokali Xewkija sabiex il-ġnien taż-żebbuġ li hemm fil-konfini taż-żewġ lokalitajiet jinbidel f'park ta' mistrieħ għall-familji. Il-Kunsill tax-Xewkija ħa l-inkarigu li jqabbad il-Periti tiegħu sabiex jlesti l-ewwel concept sketch li qed jiġi preżentat illum waqt il-laqgħa. Fil-ġranet li jmiss se jsiru aktar laqgħat dwar kif għadna nipproċedu fuq dan il-proġett.

49.13.2 Is-Sindku tax-Xewkija ħa ħsieb l-inkarigu ta' Perit minn naħa tagħhom u hađu ħsieb li jdaħħlu xi passagġi u bandli. Bħala specs kienu nklużi bankijiet ikkuluriti iżda s-Sindku ma qabilx u propona li jkunu tal-injam biex jaqblu mal-ambjent.

49.13.3 Il-Kunsill qabel mal-kontenut tal-pjanti u sar qbil li flimkien mal-Kunsil tax-Xewkija għandna nipproċedu dwar l-applikazzjoni tal-iżvilupp.

## 49.14 Aggornament dwar il-Progetti Kapitali

**49.14.1** Is-Sindku Kevin Cauchi ta update dwar il-proġetti kurrenti:

**49.14.2 Playingfield Gudja** Is-Sindku spjega kif ix-xogħol fuq dan il-proġett kompli ġmielu. Is-siġar kważi tħawwlu kollha u saret it-tunnel bid-decorative cement li sar qisu blat naturali. Il-canopy bl-injam tal-iroko giet ordnata u kważi lesta wkoll. Il-boċċi pitch hija lesta wkoll u Team Mosaic se jibda x-xogħol fuq disinn maħdum minn Mary Portelli għal ħajt ta' dan l-istess pitch. Ġew ordnati wkoll il-braille signs nformattivi u ser jinkludu wkoll QR codes.

**49.14.3 Triq Hamri** - Is-Sindku nforma lill-Kunsill li l-kuntrattur infurmana li se jibda x-xogħolijiet f'din it-triq f'Nofs April.

**49.14.4 Pjazza Tolfa** - Is-Sindku rrefera għal-laqqgħa li kellu l-perit mal-Kuntrattur sabiex jitkomplew ix-xogħlijiet li fadal.

**49.14.5 Librerija u ċentru marittimu** Is-Sindku Kevin Cauchi rrefera għal fatt li s-Sur Paul Stellini qed jifinalizzaw l-aħħar disinni filwaqt li għaddejin diskussjonijiet mas-CEO tal-Malta Libraries fuq l-ixkaffar u l-qisien meħtieġa. Sar qbil li fil-ġranet li jmiss se jinharġu l-offerti għal bqija tal-għamara u equipment. Il-finishing se jibda wkoll fil-ġranet li jmiss. Sar qbil li għandna wkoll naraw kif nagħmlu specifications għat-tisqifa tad-daħla tal-iskola u nipprovaw indaħħluha mal-proġett tal-Amppa.

**49.14.6 Public Convenience** - Is-Sindku rrefera għall-fatt li x-xogħol fuq dan il-proġett kellu jieqaf minħabba li nstabu tankijiet tal-ilma tal-asbestos fis-sit. Huwa spjega kif immedjatament kellna nsibu kumpanija speċjalizzata li se tneħħi dawn it-tankijiet u qed nistennew stima biex eventwalment inkunu nistgħu nkomplu bix-xogħolijiet.

**49.14.7 Proġett - Belveder Triq Qighan** - Is-Sindku Kevin Cauchi għarraf b'sodisfazzjon lill-kunsilliera li x-xogħol fuq dan il-proġett inbeda u miexi b'rittmu tajjeb. Ic-cement tal-bankina inqala' u hitan tas-sejjeħ bdew jinbnew ukoll. Is-Sindku staqsta l-opinjoni tal-Kunsilliera dwar il-kuluri tal-bankijiet li ser jiġu ordnati għal dan il-post. Il-Kunsill qabel li għandu jordna 10 bankijiet mingħand Anton Zarb għall-prezz ta' €450+VAT il-wieħed. Bħala kuluri il-kunsill qabel li għandu jhallat il-kuluri. Sar qbil ukoll li ser jithawwlu l-palm u jsirilhom dawl minn taħthom. Sar qbil ukoll li għandhom jiġu mdawwra bil-konok tal-mosaic. Sar qbil ukoll li bejn Triq il-Mrejbiet u Triq il-Qighan isir xi tisbieħ bil-Mosaic bil-kelma Qighan. Minħabba xi entraturi tal-għelieqi u xi livelli ma setgħatx issir fin-nofs eżatt ta' bejn dawn iż-żewġ toroq.

**49.14.8 Proġett ta' Bollards, pavimentar u lluminazzjoni quddiem il-każini.** Għal dan il-proġett is-Sindku spjega kif jinsab fil-fażi finali tad-draft tad-dokument tat-tender tal-fanali u sar qbil li jinħareġ fil-ġranet li jmiss. Is-Sindku spjega kif minn

naħa tiegħu il-Perit Shawn Micallef qed jaħdem fuq pjanta għal tender sabiex il-bollards jkollom taħthom pavimentar. Dawn il-bollards bil-pavimentar taħthom ser isiru quddiem il-monument 'il-Bank tal-Pjazza', quddiem is-Sangristija tal-Knisja u quddiem id-daħla tal-grawnd. Il-bqija tal-budget li kellna mill-iskema tad-dipartiment se tintuza għal pavimentar ta' quddiem il-każini.

#### 49.14.9 **Ġnien quddiem l-iskola Primarja**

Is-Sindku Kevin Cauchi rrefera għal-fatt li d-diskussjonijiet mal-Ministeru għal Ghawdex sabiex jiġi ffinanzjat wkoll il -faċċata tal-iskola bil-cladding tat-travertine ġew iffinalizzati u qed nistenew li niffirmaw ftehim biex b'hekk ikun jista' jinħareġ tender wieħed. Id-draft tad-dokument tat-tender huwa finalizzat u l-Kunsill qabel li nistgħu nipproċedu bil-pubblikazzjoni tiegħu.

49.14.10 **Proġett Water Catchment Pjazza tad-Dehra** - Is-Sindku spjega li qed nistenew lil-perit jiffinalizza d- dokument tat-tender.

49.14.11 **Triq Daħlet l-Għama** - Is-Sindku rrefera għall-award tat- tender u ġie ffirmat il-kuntratt. Il-pjan hu li jibda fil-ġranet li jmiss.

49.14.12 **Bini Arkata** - B'sodisfazzjon s-Sindku Kevin Cauchi għamel referenza għall-approvazzjoni tal-permess li giet approvat aktar kmieni dan ix-xahar. Din id-deċizzjoni ma' kinitx faċli u kien proġett ta' diversi snin. Qed nistenew il-BOQ tal-Perit sabiex napplikaw mad-DPF tal-Planning Authority għal bini ta' din l-istess arkata. Il-Kunsill qabel ma' din id-deċizzjoni.

49.14.13 **Ġnien Briegħen mal-Kunsill tax-Xewkija** - Referenza għal dan il-proġett saret f'dawn l-istess minuti.

#### 49.15 **Xiri/Lease ta' Photocopier**

49.15.1 Is-Sindku ħabbar li l-photocopier tinhtieg tinbidel peress li qed tfixkel l-andament ta' hidmet il-Kunsill. Sadanittant qed jingabru stimi ta' xiri jew lease ta' waħda ġdida.

49.15.2 Il-Kunsill qabel li jkun aħjar li mmorru għall-option ta' leasing . Għalhekk għandna niġbru stimi u mmexxu mal-orħos waħda.

#### 49.16 **Approvazzjoni tal-Pagamenti**

49.16.1 Ġiet preżentata l-iskeda tal-pagamenti numru 120 għall-approvazzjoni. Il-pagamenti ġew approvati.

#### 49.17 **Materji oħra**

49.17.1 Waqt il-laqqgħa ġie mistieden is-Sur Joe Debono li għogbu jagħmel għotja ta' electric mobility scooters u waqt il-laqqgħa saret il-preżentazzjoni

tagħhom. Il-Kunsill qabel li dawn għandhom ikunu għall-użu ta' min għandu bżonnhom u jkun jista' jużahom għal-xahar u wieħed jista' jgħedd skond il-htieġa. Sar qbil li min jużahom ikun bla hlas iżda jkun mitlub jagħti donazzjoni żgħira li tmur għall-Arka.

49.17.2 Waqt il-laqgħa saret komunikazzjoni virtwali ma' Angelo Muscat fejn spjega li jixtieq jagħmel kuncert ta' muzika sagra fl-okkazzjoni tal-100 sena mill-inawgurazzjoni ta' Sant'Antnin. Ser jibgħatilna d-dettalji kollha tal-ispejjes involuti. Il-kuncert ser ikun kompost minn orkestrina żgħira u mhux ser ikun bżonn ta' spejjes ta' dawl u sound. Id-data prevista ser issir aktar tard matul is-sajf.

49.17.3 Għet trattata t-talba mill-ġdid sabiex isir reserved parking għall-banka tal-lottu. Il-Kunsill ma' qabilx ma' din it-talba peress li hawn problema kbira tal-parking.

49.17.4 Għet trattata t-talba għall-mera ġdida fil-kantuniera ta' Triq Lourdes.

49.17.5 Għet trattata t-talba għal handrail accessibli hdejn ta' Grech Butcher. Il-Kunsill qabel ma' din it-talba.


49.17.6 Għet trattat l-ilment mingħand resident li wegga' waqt li kien miexi fuq il-platform tax-Xatt l-Aħmar. Il-Kunsill jixtieq juri solidarjeta miegħu iżda minn naħa tiegħu s-Sindku rrefera għad-diversi drabi li bghatna lil tas-CMU biex isewwuha. It-tiswijiet ser isiru.

#### **49.18 Tmiem il-laqgħa u data tas-seduta li jmiss**

49.18.1 Il-laqgħa ntemmet fis-6:30pm u għet agġornata għal nhar il-Ġimgħa 28 t'April 2023 fis-2:00pm.



**Kevin Cauchi**  
Sindku



**Lucienne Haber**  
Segretarju Eżekuttiv